

# ఆరు గ్యారంటీలను అమలు చేస్తాం



పెద్దపల్లి : మంత్రి శ్రీధర్ బాబు, ఎమ్మెల్యే విజయరమణారావును సన్మానిస్తున్న కాంగ్రెస్ నాయకులు

పెద్దపల్లి, డిసెంబర్ 17 (నమస్తే తెలంగాణ) : కాంగ్రెస్ పార్టీ ఎన్నికల ముందు చెప్పిన విధంగా ఆరు గ్యారంటీలను తప్పకుండా అమలు చేస్తామని, ఇప్పటికే రెండింటినీ అమలు చేశామని, మరో పది పదిహేను రోజుల్లో మరో రెండు అమలు చేస్తామని రాష్ట్ర ఐటీ, పరిశ్రమలు, శాసన సభ వ్యవహారాల శాఖల మంత్రి దుద్దిళ్ల శ్రీధర్ బాబు తెలిపారు. మంత్రిగా బాధ్యతలు స్వీకరించి తొలిసారిగా జిల్లాకు వచ్చిన సందర్భంగా ఆయనకు జిల్లా సరిహద్దు గ్రామమైన సుల్తానాబాద్ మండలం దుబ్బాపల్లి వద్ద ప్రభుత్వ విప్, ధర్మపురి ఎమ్మెల్యే అడ్డూరి లక్ష్మణకుమార్, రామగుండం ఎమ్మెల్యే, కాంగ్రెస్ జిల్లా అధ్యక్షుడు రాజ్ కౌతూర్ మక్కా సింగ్, పెద్దపల్లి ఎమ్మెల్యే చింతకుంట విజయరమణారావుతోపాటు కాంగ్రెస్ నాయకులు, కార్యకర్తలు ఘన స్వాగతం పలికారు. ఈ సందర్భంగా మంత్రి మాట్లాడారు. జిల్లా ప్రజలు ఈ ఎన్నికల్లో తమపై పూర్తి నమ్మకం, విశ్వాసంతో నాలుగు స్థానాల్లో కాంగ్రెస్ ఎమ్మెల్యేలను గెలిపించి

- రాష్ట్ర ఐటీ, పరిశ్రమలు, శాసన సభ వ్యవహారాల శాఖల మంత్రి దుద్దిళ్ల శ్రీధర్ బాబు
- మంత్రికి ఘన స్వాగతం పలికిన విప్, ఎమ్మెల్యేలు, నాయకులు, కార్యకర్తలు

విధంగా ఉండబోతోందన్నారు. రామగుండం లోని సింగరెణి, ఆర్ఎస్ఎస్, ఎన్టీపీసీలకు అనుబంధ పరిశ్రమలను మంధని, రామగుండం, పెద్దపల్లి నియోజకవర్గాల్లో ఏర్పాటు చేస్తామన్నారు. పారిశ్రామికంగా మరింత అభివృద్ధికి కృషి చేస్తామని, జిల్లాలోని నిరుద్యోగ యువతకు ఉద్యోగ, ఉపాధి అవకాశాలు కల్పించేలా ప్రత్యేక ప్రణాళికతో ముందుకు సాగుతామన్నారు. ఈ కార్యక్రమంలో కాంగ్రెస్ నాయకులు శశిభూషణ్ కాచె, సూర సమ్యక్య, ఉప్పు రాజు, పులిపాక శ్రీనివాస్, పెద్దెల్లి ప్రకాశ్, నూగిళ్ల మల్లయ్య, కొండె సతీశ్, తదితరులు పాల్గొన్నారు.



పెద్దపల్లి : మంత్రి శ్రీధర్ బాబు, ఎమ్మెల్యేలను గజమాలతో సన్మానిస్తున్న కాంగ్రెస్ నాయకులు

# ఎంపీ సీటు కోసమే కేసీఆర్ పై విమర్శలు



మాట్లాడుతున్న మాజీ ఎమ్మెల్యే సుంకె రవిశంకర్

కార్పొరేషన్, డిసెంబర్ 17: పచ్చే పార్లమెంట్ ఎన్నికల్లో కరీంనగర్ ఎంపీ బీజేపీ సీటు కోసమే బండి సంజయ్ తెలంగాణ తొలి సీఎం కేసీఆర్ పై ఇప్పటికీగా విమర్శలు చేస్తున్నారని మాజీ ఎమ్మెల్యే సుంకె రవిశంకర్ ఆరోపించారు. ఆదివారం నగరంలోని ఎమ్మెల్యే గంగుల కమలాకర్ కార్యాలయంలో ఏర్పాటు చేసిన విలేజ్ రుల సమావేశంలో ఆయన మాట్లాడుతూ, కేసీఆర్ కుటుంబ సభ్యులు, అధికారులు, ప్రజాప్రతినిధుల పాపిష్టాలను సీజ్ చేయాలని బండి సంజయ్ అనడం విడ్డూరంగా ఉందన్నారు. నల్ల ధనాన్ని తీసుకువచ్చి ప్రజలకు పంపిణీ చేయాలని అబద్ధాలు చెప్పిన బీజేపీ, ఈ తీరుగా మాట్లాడడం వారి వైఖరిని చెబుతున్నదన్నారు. పుస్త్రలు అమ్మి ఎంపీ ఎన్నికల్లో పోటీ చేసిన బండి సంజయ్ ఇప్పుడు రూ.వందల కోట్లు ఎలా సంపాదించారో

- బండి సంజయ్ బేషరతుగా క్షమాపణ చెప్పకపోతే ఊరుకోం
- చొప్పదండి మాజీ ఎమ్మెల్యే సుంకె రవిశంకర్

నిలదీసేందుకు ప్రజలు సిద్ధంగా ఉన్నారని విమర్శించారు. కేసీఆర్ పై చేసిన విమర్శలకు బండి సంజయ్ బేషరతుగా వెంటనే క్షమాపణ చెప్పాలని డిమాండ్ చేశారు. లేకపోతే ఊరుకునే ప్రసక్తే లేదని స్పష్టం చేశారు. బండి సంజయ్ ఎంపీగా ఈ ఐడోలో రూ.వందల కోట్లు ఎలా సంపాదించారో చెప్పాలన్నారు. గ్రానైట్ వారిని ఎందుకు బెదిరించారో చెప్పాలన్నారు. అడ్డగోలుగా అవినీతితో సంపాదించిన కోట్లాది రూపాయలను ఈ ఎంపీ ఎన్నికల్లోనూ ఖర్చు చేసేందుకు బండి సంజయ్ సిద్ధంగా ఉన్నారని విమర్శించారు. తెలంగాణ తొలి సీఎం కేసీఆర్ పై ఇష్టం వచ్చినట్టుగా విమర్శలు చేస్తే ప్రజలు సహించరన్నారు. ఇప్పటికైనా బుద్ధిగా మాట్లాడాలని హితవు పలికారు. సమావేశంలో కరీంనగర్ జిల్లా గ్రంథాలయ చైర్మన్ పొన్నం అనిల్ కుమార్ గౌడ్, బీఆర్ఎస్ నగర అధ్యక్షుడు చల్ల హరిశంకర్, బీఆర్ఎస్ నాయకులు, తదితరులు పాల్గొన్నారు.

# రాజన్నను దర్శించుకున్న ప్రభుత్వ విప్

వేములవాడ టౌన్, డిసెంబర్ 17: వేములవాడ శ్రీ పార్వతీ రాజరాజేశ్వరస్వామివారి ఆదివారం వేములవాడ ఎమ్మెల్యే, ప్రభుత్వ విప్ ఆది శ్రీనివాస్ దర్శించుకున్నారు. అనంతరం అడ్డాలమండలంలో అర్చకులు ఆశీర్వాదనం చేయగా, ఆలయ ఏకాదశీ బ్రహ్మసూరి శ్రీనివాస్ స్వామివారి ప్రసాదాన్ని అందజేశారు. రాజన్న దర్శనం అనంతరం ఎమ్మెల్యే ఆది శ్రీనివాస్ విలేజ్ రులతో మాట్లాడుతూ, తనకు విప్ గా అవకాశం లభించిన క్రమంలో శ్రీరాజరాజేశ్వరస్వామివారిని దర్శించుకుని మొక్కులు తీర్చుకున్నానని చెప్పారు. ఇక్కడ ఆలయ పర్యవేక్షకుడు తిరుపతిరావు, పట్టణ సీబి కరుణాకర్, కాంగ్రెస్ నాయకులు ఉన్నారు.



ప్రభుత్వ విప్ కు స్వామివారి శేషవస్త్రం కప్పి, ప్రసాదం అందజేస్తున్న ఏకాదశీ



నిరిసిల్ల పట్టణంలోని గాంధీ చౌరస్తాలో కేటీఆర్ చిత్రపటానికి పాలాభిషేకం చేస్తున్న బీఆర్ఎస్ యువజన విభాగం అధ్యక్షుడు సుంకపాక మనోజ్ అధ్యక్షులతో కార్యకర్తలు

# కేటీఆర్ చిత్రపటానికి పాలాభిషేకం

రాజన్న నిరిసిల్ల, డిసెంబర్ 17 (నమస్తే తెలంగాణ): రాష్ట్రాన్ని అప్పుల కుప్పగా మార్చారంటూ పదేపదే కాంగ్రెస్ చేసిన ఆరోపణలను అసింబ్లీ వేదికగా ఎమ్మెల్యే కేటీఆర్ సమర్థవంతంగా తిప్పికొట్టడంపై సర్వత్రా హర్షం వ్యక్తమవుతున్నది. బీఆర్ఎస్ యువజన విభాగం అధ్యక్షుడు సుంకపాక మనోజ్ కుమార్ అధ్యక్షులతో ఆదివారం రాజన్న నిరిసిల్ల జిల్లా కేంద్రంలోని గాంధీచౌరస్తాలో ఎమ్మెల్యే కేటీఆర్ చిత్రపటానికి పాలాభిషేకం చేశారు. అనంతరం మనోజ్ కుమార్ మాట్లాడుతూ, ఆరు గ్యారంటీలు, 441 హామీలతో అధికారంలోకి వచ్చిన కాంగ్రెస్ నాయకులు విమర్శించడం లేదన్నారు. కేటీఆర్ ప్రభుత్వంపై కాంగ్రెస్ నేతలు చేస్తున్న అసత్యపు ఆరో

- కాంగ్రెస్ ఆరోపణలను తిప్పికొట్టడంపై హర్షం

పణలను తిప్పికొడుతూనే, బీఆర్ఎస్ ప్రభుత్వం చేపట్టిన అభివృద్ధిపై వాస్తవాలను ప్రజలకు వివరించారన్నారు. బీఆర్ఎస్ యువజన విభాగం ప్రజల పక్షాన ఉండి పోరాటం చేస్తుందన్నారు. ఒక మంచి నాయకుడు కేటీఆర్ మా నిరిసిల్ల ఎమ్మెల్యే కావడం ప్రజలంతా గర్విస్తున్నారన్నారు. కార్యక్రమంలో నాయకులు మునీర్, పరుణ్, మన్సూర్, అఖిల్, మధు, జాఫర్, హరీష్, సికిందర్, అప్రోజ్, పవన్, ఇబ్రహీమ్, సల్మాన్, యాదగిరి, పంగ మధు, శేఖర్, జావీద్, అమ్ము, అజ్జలు పాల్గొన్నారు.



పద్మశాలి సంఘ భవనాన్ని ప్రారంభిస్తున్న కోరుట్ల ఎమ్మెల్యే డాక్టర్ సంజయ్ కల్వకుంట్ల

# వికృతతోనే సంఘాలు అభివృద్ధి

మారుతీనగర్, డిసెంబర్, 17: వికృతతోనే సంఘాలు అభివృద్ధి చెందుతాయని కోరుట్ల ఎమ్మెల్యే డాక్టర్ సంజయ్ కల్వకుంట్ల పేర్కొన్నారు. ఆదివారం మెట్లపల్లి పట్టణంలోని హనుమాన్ నగర్లో ఆత్మకూర్-మెట్లపల్లి పద్మశాలి సంక్షేమ సంఘం అధ్యక్షులతో నిర్వహించిన సంఘ భవనాన్ని ఆయన ప్రారంభించారు. ఈ సందర్భంగా ఎమ్మెల్యే మాట్లాడుతూ, సంఘ అభివృద్ధికి తనవంతు సహకారం అందిస్తానని హామీ ఇచ్చారు. అంతకుముందు పద్మశాలి సంఘ సభ్యులు ఎమ్మెల్యేకు స్వాగతం పలికి శాలువాలతో సత్కరించారు. అలాగే సంఘ భవన ప్రారంభోత్సవానికి నిజామాబాద్ ఎంపీ ధర్మపురి అర్చింద్ సైతం హాజరయ్యారు. ఈ సందర్భంగా ఆత్మకూర్ పద్మశాలి సంఘ సభ్యుడు బాస ధనుంజయ్ తన తండ్రి బాస పెద్ద

- కోరుట్ల ఎమ్మెల్యే డాక్టర్ సంజయ్ కల్వకుంట్ల

భూమయ్య స్మారకార్థం ముద్రించిన శివపంచాక్షరి స్తోత్ర ప్రతిని ఎంపీ ఆవిష్కరించి సంఘ సభ్యులకు అందజేశారు. కార్యక్రమంలో ఆత్మకూర్-మెట్లపల్లి పద్మశాలి సంఘ గౌరవాధ్యక్షుడు బండి గంగాధర్, అధ్యక్షుడు నడికట్ల సత్యనారాయణ, ప్రధాన కార్యదర్శి మ్యాన లింబాద్రి, కోశాధికారి మ్యాన ప్రసాద్, మెట్లపల్లి పద్మశాలి సంఘ అధ్యక్షుడు ద్యావపెల్లి రాజారాం, వేదపండితులు మునుగోటి రవికుమార్ శర్మ, మోహన్ శర్మ, పద్మశాలి వాడకట్టు సంఘాల అధ్యక్ష కార్యదర్శులు, ఆయా వార్డు కౌన్సిలర్లు, ప్రజాప్రతినిధులు, సంఘ సభ్యులు, తదితరులు పాల్గొన్నారు.



ఆలయంలో భక్తులు

# రాజన్న క్షేత్రం.. భక్తజన సంద్రం

ధనుస్వరం ప్రారంభం కావడంతో వేములవాడ రాజన్న ఆలయానికి ఆదివారం భక్తులు అధిక సంఖ్యలో తరలివచ్చారు. సుమారు 40 వేలమందికి పైగా భక్తులు స్వామివారిని దర్శించుకున్నట్లు అధికారులు తెలిపారు. రద్దీ వైప్య దేవస్థానం అధికారులు ముందస్తు చర్యల్లో భాగంగా ఆలయ గర్భగుడిలో భక్తులు నిర్వహించుకునే ఆర్డీలను అభిషేక, అన్న, ఆకు

లపూజలను రద్దు చేశారు. కాగా, ఉదయం 6 గంటల నుంచే ఉచిత, శీఘ్ర దర్శన క్యూలైన్లు భక్తులతో నిండిపోయాయి. రాజన్నకు కోడె మొక్కు చెల్లించుకున్నారు. రాజన్నకు దాదాపు రూ.21 లక్షలకు పైగా ఆదాయం సమకూరినట్లు ఆలయ అధికారులు వెల్లడించారు. రాజన్న సన్నిధిలోపాటు అనుబంధ ఆలయాలైన భీమేశ్వర, బద్దిపోచమర్తి, నగరేశ్వరాల యాలు భక్తులతో కళకళలాడాయి.